

Jakbet il-festi tagħna?

*Festi ta' qiegħda u ta' qiegħda oħra
 (Wahat il-festi ta' qiegħda oħra
 ta' qiegħda oħra ta' qiegħda oħra
 ta' qiegħda oħra ta' qiegħda oħra)*

Hadt hafna pjaċir b'din il-mistoqsija. Bada l-istaġun tal-festi, u għalhekk huwa ferm f'waqtu li nfiessru s-sens veru tal-festi fil-parroċċi tagħna f'Malta u f'Għawdex.

Is-silta biblika li semma' l-qarrej hija meħuda mill-ktieb tal-profeta Għamos (5,21) li jistqarr hekk: "Il-festi tagħkom sirt nobgħodhom u nistmerrhom, ebda gost ma nsib fil-laqgħat tagħkom".

Alla jixtieq li nagħtuh il-qima li jixraqlu. Dan huwa d-dover tagħna matul is-sena kollha, b'mod partikulari nhar ta' Hadd – Jum il-Mulej. Imbagħad, kif nafu lkoll, hemm numru ta' festi partikulari – festi

tal-Mulej, festi tal-Verġni Marija u tal-qaddisin.

L-iskop tal-festi huwa li nqimu lil Alla. Meta niċċelebraw il-festi tal-Madonna u tal-qaddisin inkunu qed infahhru lil Alla għall-hajja qaddisa li dawn għexu, u fl-istess hin nitheggu biex nimitawhom.

L-aspett ċentrali ta' dawn il-festi hija ċ-ċelebrazzjoni tal-liturġija. Prinċipalment dan isir permezz ta' ċ-ċelebrazzjoni ta' l-Ewkaristija, kif ukoll ta' atti liturġiċi oħra, ngħidu aħna l-kant tas-salmi.

Is-sens veru u awtentiku tal-festi għandu l-qofol tiegħu fil-liturġija. Liturġija ċċelebrata tajjeb u b'mod dinjituż għandha twassal lill-insara biex permezz ta' partecipazzjoni attiva, ġenwina u hajja jidhlu aktar 'il ġewwa fil-misteru ta' Alla.



Dawn il-karatteristiċi li semmejt insibuhom fid-dokumenti tal-Knisja dwar il-liturġija, fost l-oħrajn dak tal-Konċilju Vatikan II (Sacrosanctum Concilium).

Hawn Malta, il-festi parrokkjali għandhom dimensjoni oħra li huwa importanti li nitkellmu dwarha wkoll, peress li hija magħgħuna haġa waħda mal-kultura tagħna.

Qed nirreferi għal dawk li popolarment insejthulhom "il-festi ta' barra". Tajjeb li nifhmu li l-festa ta' barra għandha tkun estensjoni tal-liturġija ċelebrata għewwa l-knisja.

L-aspett tal-festi li semma' l-qarrej jinkludi l-marċi, in-nar ta' l-art u ta' l-ajru, il-baned, u attivitajiet oħra bħal dawn. Ahna magħmulin minn ruh u ġisem. Għalhekk m'hemm xejn hażin li niċċelebraw u nesprimu l-ferħ anki b'mod estern basta dan isir b'mod kontrollat, mingħajr eċċessi u mingħajr ma nweggħu s-sentimenti ta' haddiehor.

Il-Parish Handbook maħruġ xi snin ilu mill-Kulleġġ tal-Kappillani jeżiġi moderazzjoni fl-infiq "biex fl-okkażjoni tal-festa tkun tista' tingħata attenzjoni speċjali lid-dmir evanġeliku ta' għajnuna lill-aħwa fil-bżonn". Għandu jkun hemm moderazzjoni fil-ħruq tan-nar f'dik li hi kwantità, qawwa u hinijiet, b'rispett lejn il-morda, l-anzjani, it-trabi, kif ukoll biex infarsu l-ambjent.

Hija kontradizzjoni li niċċelebraw il-festi tal-Madonna u tal-qaddisin, u fl-istess hin ninfirdu bejnietna minhabba piki fil-parroċċa stess, jew ma' parroċċi oħra.

Hija kontradizzjoni li niċċelebraw il-festi u mbaġħad nagħtu lok għal sokor, indiċenza waqt xi marċi jew imġieba li tweggħa' l-haddiehor. Festi ċċelebrati b'dan il-mod huma mistmerra mill-Mulej u jwaqqgħu d-dinjità tagħna bħala nsara ... u anki bħala bnedmin!

Nappella li int ukoll tagħti sehmek biex il-festi tagħna jiġu ppurifikati minn dak kollu li jmur kontra l-ispiritu tal-Vanġelu.

Se tizzewweg barrani jew barranija?

Kors ta' thejjija għaz-zwieg għal tfajliet u guvintur Maltin li se jizzewgu persuni barranin.

Jibda fis-7 ta' Ottubru.

Jekk interessat, cempel 21222644 jew ibgħat email lil cecmalta@onvol.net.

Post: Kummissjoni Emigranti, Valletta (fdejn il-Barrakka ta' Fuq).

Iċ-ċittadinanza Nisranija f'San Pawl u Santu Wistin

Sensiela ta' 13-il laqgħa dwar

il-hsieb ta' Santu Wistin

Kull nhar ta' Gimgha

fl-Istitut Agostinjan, Tal-Pieta,

mid-19 ta' Settembru sat-12 ta'

Dicembru 2008 (6pm - 7pm)

Cempel 21249470 jew 21222884

bejn-id-9 am u s-1pm, jew ibgħat

email: instagostmalta@gmail.com